



Exchange Policy Department

15 ستمبر، 2017ء

اسٹیٹ بینک نے اوپن اکاؤنٹ کی بنیاد پر درآمدات سے متعلق نظرثانی شدہ ہدایات جاری کر دیں

بینک دولت پاکستان نے بین الاقوامی تجارت کو سہولت دینے کی خاطر اوپن اکاؤنٹ کی بنیاد پر کی گئی درآمدات کی ادائیگی کے لیے امپورٹرز کی طرف سے شپنگ/ ٹرانسپورٹ کی اصل دستاویزات مجاز ڈیلرز کے پاس جمع کرانے کی شرط ختم کر دی ہے۔

قبل ازیں، امپورٹرز پر لازم تھا کہ وہ درآمدات کی ادائیگیوں کے لیے دیگر شرائط کے علاوہ شپنگ/ٹرانسپورٹ کی اصل دستاویزات بھی مجاز ڈیلرز کو پیش کریں۔

یہ اقدام مختلف اسٹیک ہولڈرز بشمول متعدد چیمبرز آف کامرس، امپورٹرز، بینکوں وغیرہ کی درخواست پر کیا گیا ہے، کیونکہ بین الاقوامی تجارت میں ٹرانسپورٹ کی اصل دستاویزات پیش کرنے کے بجائے اب یہ دستاویزات، ٹیلکس ریلیز وغیرہ برقی طور پر پیش کی جاتی ہیں تاکہ بیرون ملک ایکسپورٹرز سے امپورٹرز تک ان دستاویزات کی طبعی منتقلی پر لگنے والے اخراجات اور وقت کو بچایا جا سکے۔ مزید برآں، اسٹیٹ بینک اور پاکستان کسٹمز کی جانب سے الیکٹرونک امپورٹ فارم (ای آئی ایف) پر عملدرآمد کے باعث پاکستان آنے والی درآمدات اور متعلقہ ادائیگیوں کی نگرانی کا عمل مضبوط ہوا ہے، چنانچہ ایک امپورٹ کنسائمنٹ پر مختلف بینکوں کے ذریعے ایک سے زائد مرتبہ ادائیگی کے امکانات ختم ہو گئے ہیں۔

اس سے نہ صرف امپورٹرز کو سہولت ملے گی بلکہ یہ ان ایکسپورٹرز کے لیے بھی مفید ہوگا، جو برآمدی اشیاء/مصنوعات کی تیاری کے لیے خام مال درآمد کرتے ہیں۔
